


---

Prapannamritastotram

——  
ಪ್ರಪನ್ನಾಮೃತಸ್ತೋತ್ರಂ

——  
Document Information



---

Text title : prapannAmRRitastotram

File name : prapannAmRRitastotram.itx

Category : vishhnu

Location : doc\_vishhnu

Transliterated by : NA

Proofread by : Swamini Tattvapriyananda tattvapriya3108 at gmail.com

Description/comments : Stotra Sringeri

Latest update : August 28, 2021

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 3, 2023

*sanskritdocuments.org*

---



ಪ್ರಪನ್ನಾಮೃತಸ್ತೋತ್ರಂ



ಕಲಯತು ಕಲ್ಯಾಣಗುಣಂ ಕಮಲಾಕುಚಕುಕುಮಾಂಕಿತೋರಸ್ಯಂ .  
ಯದುವಂಶಮೌಕ್ತಿಕಂ ತತ್ಕಿಮಪಿ ಮಹಸ್ಸರ್ವದಾಽಪಿ ಮಮ ಹೃದಯಂ .. 1..  
ವಂದೇ ತಂ ದೇವಸುತಂ ವಸುದೇವವಧೂಸ್ತನಂಧಯಂ ಕಮಪಿ .  
ವರದಂ ವರೇಣ್ಯಶೀಲಂ ವಲ್ಲವಭವನಾತ್ತಲೀಲಮಿಹ ಬಾಲಂ .. 2..  
ವ್ರಜರಚಿತಕೇಳಿಸುದತೀವ್ರಜಹೃದಯಾನಂದಕಂದಳಂ ಕಿಮಪಿ .  
ವ್ರಜ ಹೃದಯ ದಿವ್ಯತೇಜೋ ವೃಜಿನತಮೋಮೂಲಭೇದನಪಟಿಷ್ಠಂ .. 3..  
ಲೀಲಾಮುದಿತಯಶೋದಂ ಲಲಿತಪ್ರಸ್ನಿಗ್ಧಮುಗ್ಧತರವಾದಂ .  
ಆಕುಂಚಿತ್ಯೈಕಪಾದಂ ಭಜ ತೇಜಃ ಕಿಮಪಿ ವಿರಚಿತಾಹ್ಲಾದಂ .. 4..  
ಹೃದಯನವನೀತಶೋರಂ ಪಾರದತರಲಾಂಘ್ರಿಕಮಲಸಂಚಾರಂ .  
ಪರಿಲುಲಿತಗೋಪದಾರಂ ಗೃಹಾಣ ಯತ್ನೇನ ಕಮಪಿ ಸುಕುಮಾರಂ .. 5..  
ಗೋಪವಧೂಭೋಗಾರ್ಹಂ ಶೇಖರಿತಾನರ್ಘಬರ್ಹಿವರಬರ್ಹಂ .  
ಘನವಿಭವಪಾರಿಬರ್ಹಂ ಕಲಯೇ ಹೃದಯೇ ಚಿರಾಯ ದಾಶಾರ್ಹಂ .. 6..  
ಗೋಖುರವಿದಾರಿತಾವನಿಧೂಳೀಧೂಸರಿತಕುಂತಲಮುದಾರಂ .  
ಸಂಚಿಂತಯೇಽನ್ತರಂಗೇ ಸಕುಮಾರಂ ಕಮಪಿ ವಲ್ಲವಕುಮಾರಂ .. 7..  
ಕಮಪಿ ಘನಾಘನನೀಲಂ ಗೋಪವಧೂಟೀಕುಚಗ್ರಹವಿಲೋಲಂ .  
ಕಲಯಾಮಿ ಗೋಪಬಾಲಂ ಲೋಲಾಲಕಜಾಲಮಧುಕರಿತಭಾಲಂ .. 8..  
ಕುಂದವಿನಿಂದನರದನಾನ್ಮಂದಿತಪೂರ್ಣೇಂದುಬಿಂಬರುಚಿವದನಾನ್ .  
ಮುನಿಹೃದಯಕೇಳಿಸದನಾನ್ವಜವಿಭವಾನ್ಸ್ತಾನ್ವಜೇ ವಿಧುತಮದನಾನ್ .. 9..  
ನಂದಾನಂದನಚಂದನ ಮುಚುಕುಂದಾನಂದಕಂದ ಗೋವಿಂದ .  
ಮಮ ವಿಂದ ಹೃದರವಿಂದಂ ಮಿಳಿಂದಸುಂದರ ಮುಕುಂದ ನನು ಮಂದಂ .. 10..  
ಕಿಮಪಿ ಯಶೋದಾಭಾಗ್ಯಂ ವ್ರಜಲಲನಾಪೃಥುಲಕುಚಯುಗೀಭೋಗ್ಯಂ .  
ಕ್ಷಾಮಿ ನೀಲರತ್ನಂ ರಮಣೀಯಂ ಹೃದಯಸಂಪುಟೇ ನೂತ್ನಂ .. 11..  
ಮುರಳೀನಿನಾದರಸಭರತರಳೀಕೃತರ್ಣಕವ್ರಜೋ ಭಜತಾಂ .  
ಕೋಽಪಿ ಘನಾಘನಶಾವಃ ಕೋಮಲರೂಪೋಽದ್ಯ ದಹರಗಹನಂ ಮೇ .. 12..  
ಕಾಲಿಂದೀಪುಳಿನಾಂತರಕಲಿತವಿಹಾರಂ ಮನೋಜ್ಞಮಣಿಹಾರಂ .  
ತೇಜಃ ಕಿಮಪಿ ವಿಲೀನಂ ಜಾಗರ್ತು ಮದೀಯಹೃದಿ ರುಚಿರಲೀಲಂ .. 13..

ಕಾನಪಿ ಭಜೇ ವಿಲಾಸಾನ್ಯಸ್ತಿವ್ರಜಸುಂದರೀರುಚಿರರಾಸಾನ್ .  
 ರಾಧಾಕಟಾಕ್ಷದಾಸಾನ್ ರಾಕಾಸಿತಕಿರಣಸಖಹಾಸಾನ್ .. 14..  
 ಅತಿಮುಗ್ಧಂ ದಧಿ ಲಬ್ಧುಂ ಸುಸ್ಥಿಗ್ಧಂ ವಸ್ತು ಕಿಮಪಿ ಮಮ ಸಿದ್ಧಂ .  
 ಚಾರುಮುಖಂ ತಾರಸಖಸ್ಮೇರನಖಂ ತಚ್ಚಿರಾದಪಾರಸುಖಂ .. 15..  
 ವಿಕಟಾತಿದರ್ಪದುರ್ಮದಶಕಟಾಸುರಧೂತಿಧುರ್ಯಚರಣತಲಂ .  
 ಪ್ರಕಟಾನುರಾಗರುಚಿರಂ ಸುಕಟಾಕ್ಷಾನ್ಮಯಿ ತನೋತು ತತೇಜಃ .. 16..  
 ಯಮುನಾಕೂಲವಿಹಾರಂ ಯಮಿನಾಮಧುನಾಽಪಿ ಹಂತ ಬಹುದೂರಂ .  
 ಮಹದಚ್ಯುತಕೈಶೋರಂ ಮಮ ಹೃದಿ ವಿತನೋತು ನಿತ್ಯಸಂಚಾರಂ .. 17..  
 ಬಹುತರತರಂಗಘಡ್ಧಿತಯಮುನಾಶುಕ್ತಯುದರಗಳಿತಮಿವ ನೀಲಂ .  
 ಮುಕ್ತಾಫಲಂ ಪ್ರವಿಚಲತ್ತತ್ರ ವಿಚಿತ್ರಂ ವಿಭಾವಯೇ ಹದಯೇ .. 18..  
 ಸೋಮಾನನಗೋಪೀಜನಕೌಮಾರಹರಂ ಪ್ರವಾಳಲಸದಧರಂ .  
 ತರುಣಂ ಕಮಪಿ ಮನೋಹರಚರಣಂ ಶರಣಂ ಭಜೇ ಧೃತಾಭರಣಂ .. 19..  
 ಖಂಜಿತಗೋಪೀಹೃದಯಂ ರಂಜಿತಭುವನಂ ಶ್ರಯಾಮಿ ಗೋಪಶಿಶೋಃ .  
 ಸಂಜೀವಿತಗೋಸಂತತಿ ಮಂಜುಳಮಂಜೀರಶಿಂಜಿತಂ ನೃತ್ತಂ .. 20..  
 ಕಾಲೀಯಫಣಮಣಿಮಧ್ಯೇ ನೀಲತರಂ ನೂತ್ನಜಾತಮಿವರತ್ನಂ .  
 ತನ್ಮೂರ್ಧನ್ಯಸ್ತಪದಂ ಚೂಡಾಲಂಕರಣಮಸ್ತು ಧಾಮ ಮಮ .. 21..  
 ಸಿತಕರಕಿರಣತ್ಯಸ್ಯದ್ಗೋಪೀರತಿಕೇಳಿರಚಿತತಿಮಿರಭರಂ .  
 ತತ್ಕಿಮಪಿ ಧಾಮ ಹೃದಯೇ ನೀಲತರಂ ನಸ್ತಮೋ ನಿರಾಕುರುತಾಂ .. 22..  
 ನಿರ್ಮಲತರಮತಿಶಿಶಿರಂ ನಿರುಪಮಮವಗಾಹತಾಂ ಮನೋರುಚಿರಂ .  
 ನಂದಕಿಶೋರಮನೋಹರಶರೀರತೇಜಃ ಕಳಿಂದಜಾಪೂರಂ .. 23..  
 ಮಹ ಇಹ ಮನಸಿ ವಿಲಗ್ನಂ ಮಣಿಮಯಕಾಂಚೀಮನೋಹರವಲಗ್ನಂ .  
 ಗೋಪೀಕಟಾಕ್ಷಮಗ್ನಂ ಗೋಪ್ತುಂ ಕ್ಷಮಮೇವಮಾಂ ಭವವಿವ್ರಿಗ್ನಂ .. 24..  
 ವಿಂದೇ ಪದಾರವಿಂದೇ ಮಂದೇತರವಿಭವದೇ ಕೃತಾನಂದೇ .  
 ನಂದಕುಲಾಮಂದಕಲಾ ವೃಂದವಿಲಾಸಸ್ಯ ಕಸ್ಯಚಿದ್ಧಾಮ್ನುಃ .. 25..  
 ಇತಿಮಹಿಶೂರಪುರೋತ್ತಮನರಪತಿಚಾಮೇಂದ್ರಭೂಪಕುಲಗುರುಣಾ .  
 ಕಲಿತಾ ಸ್ತುತಿರ್ವಿಜಯತಾಂ ಶ್ರೀಕೃಷ್ಣಬ್ರಹ್ಮತಂತ್ರಕಲಿರಿಪುಣಾ .. 26..  
 ಇತಿ ಶ್ರೀಕೃಷ್ಣ ಬ್ರಹ್ಮತಂತ್ರ ಪರಕಾಲ ಮಹಾದೇಶಿಕಾನಾಂ ಕೃತಿಷು  
 ಪ್ರಪನ್ನಾಮೃತಸ್ತೋತ್ರಂ ಸಂಪೂರ್ಣಂ .

Proofread by Swamini Tattvapriyananda tattvapriya3108 at gmail.com

# प्रपन्नमृतसंज्ञेत्तु

---

*Prapannamritastotram*

pdf was typeset on February 3, 2023

Please send corrections to [sanskrit@cheerful.com](mailto:sanskrit@cheerful.com)

